

DEĊIŻJONIJIET 1

tal-Kunsill Nazzjonali tal-Ilsien Malti
dwar il-Varjanti Ortografici

Dahla

Minn mindu twaqqaf madwar tliet snin ilu, il-Kunsill Nazzjonali tal-Ilsien Malti impenja ruhu li jhabrek biex isaħħaħ il-kitba tal-Malti u fiha jintlaħqu l-istandards mixtieqa. Għen lid-Dipartiment tal-Malti fl-Università biex jiġi organizzat b'suċċess kors għall-Qari tal-Provi, li minnu hierġa klassi ġdida ta' nies minn kull qasam tal-hajja li tkissru fil-kitba Maltija u huma kkwalifikati fiha. Haseb ukoll biex jibda jistieden diskussjoni pubblika fuq l-aktar punti li qeghdin itellfu lil min jikteb bil-Malti u jfixxlu l-iżvilupp armonjuż tiegħu. Skont il-pjan tal-Kunsill, dan għandu jsir permezz ta' konsultazzjoni wiesgħa fuq kull problema, li mbagħad issib il-qofol tagħha f'seminars nazzjonali, li minnhom sa issa saru tnejn. Wara dan, imbagħad, tasal il-fażi tad-deċiżjoni li tithalla f'idejn l-aktar nies ikkwalifikati.

Id-dokument li għandek f'idejk huwa l-ewwel frott ta' dan il-proċess demokratiku u fih issib id-deċiżjonijiet uffiċjali dwar il-varjanti fl-ortografija. Il-varjanti ortografici jirriżultaw kull meta kelma li kulhadd jippronunzja l-istess ikollha aktar minn mod wieħed kif tiktibha. Dawn il-verżjonijiet differenti fil-kitba, li sa issa kienu kollha b'xi mod aċċettabbli, huma ta' tfixkil mhux żgħir għal min jikteb hafna bil-Malti, l-aktar għax il-biċċa l-kbira tal-kitba ssir bil-mezzi elettronici li jeżiġu minna konsistenza iktar rigoruża b'risq il-kumdità tar-riċerka. Dan ix-xogħol, fil-fatt, huwa t-twegiba tal-Kunsill għat-talba ta' bosta tradutturi, għalliema u ġurnalisti li xtaqu soluzzjoni għat-tfixkil tal-varjanti ortografici.

F'Lulju 2007 l-Kunsill Nazzjonali tal-Ilsien Malti hatar kumitat ta' esperti biex itemm ix-xogħol fuq il-varjanti ortografici li kien inbeda bil-konsultazzjoni wiesgħa ma' 35 ruh interessati u kompetenti fil-qasam, li bagħtulna fehmiethom



Il-Kunsill Nazzjonali
tal-Ilsien Malti
għandu jagħmel kull
aġġornament li jkun
meħtieġ fl-ortografija
tal-ilsien Malti,
u minn żmien għal iehor,
skont il-htieġa,
jistabbilixxi l-mod
kif għandu jinkiteb
il-kliem ġdid fil-Malti
u l-kitba korretta
ta' kliem u frażijiet
li jidhlu fil-Malti
minn ilsna oħra

Att dwar l-Ilsien Malti, Art. 5 (2)

Il-kitba ta' dan id-dokument qed issir skont
id-deċiżjonijiet imhabbra fid-dokument innifsu.

Il-kunċett ta' varjant jimplika li wieħed ikollu iżjed minn mod wieħed aċċettabbli kif jagħmel xi haġa, u għalhekk xejn mhi haġa faċli taqta' naħa jew oħra, għax aktarx ikun hemm ġustifikazzjoni għal kull waħda mis-soluzzjonijiet. Fix-xogħol tiegħu l-kumitat qagħad attent biex japplika għadd ta' prinċipji b'mod li l-għażla tas-soluzzjoni finali kemm jista' jkun ma tkunx arbitrarja

bil-miktub, u ma' madwar 120 ruh oħra li ħadu sehem fis-seminar pubbliku *Innaqqsu l-Inċertezzi 1* organizzat fl-20 ta' Jannar 2007. Minn dan is-seminar kien ħareġ ċertu qbil li kemm jista' jkun il-varjanti ortografiki għandhom jinqatgħu. Fix-xogħol tiegħu l-kumitat wżen sewwa l-fehmiet kollha li kienu tressqu, u fl-aħħar għadda biex jiddeċiedi.

Wieħed irid jiftakar li l-ortografija tal-Malti kif inhija llum, u kif kienet sa minn twelidha, tirrappreżenta kompromess bejn prinċipji differenti, li kull wieħed minnhom għandu s-siwi u l-piż tiegħu u li jaħdmu flimkien f'ġerarkija stabbilita. Fuq il-prinċipju fonetiku li qiegħed fil-qofol tagħha jidhol il-prinċipju fonoloġiku, u magħhom imbagħad jizdiedu prinċipji inqas trasparenti għall-kittieb, bħalma huma l-prinċipju etimoloġiku u l-morfoloġiku, u oħrajn iktar komdi, bħall-prinċipju viżiv. Minn dan ħareġ li kelma ġieli jkollha iktar minn kitba waħda, kull waħda minnhom marbuta ma' prinċipju differenti u għalhekk perfettament aċċettabbli.

M'għandniex xi nghidu, f'għieħ l-uniformità u l-heffa wieħed kieku jkun jixtieq jagħzel prinċipju wieħed u jimxi dejjem bih. Imma dan tista' tgħid li qatt ma jkun possibbli. La kien possibbli għal min b'għaqal kbir fassal l-ortografija tagħna fil-bidu u wisq anqas huwa possibbli għalina llum, wara żidiet li saru lis-sistema ortografika u wara kważi seklu li matulu giet stabbilita tradizzjoni sana ta' kitba msejsa fuq dan il-kompromess ortografiku, mirfuda mbagħad minn bosta pubblikazzjonijiet. Jekk tipprowa żżomm sod ma' prinċipju wieħed u tapplikah dejjem u kullimkien, dlonk issib li r-riżultati li jwasslek għalihom – għalkemm loġiki fihom infushom – ikunu jitolbu bidla mill-qiegħ fil-kitba ta' kliem li issa ilu stabbilit, bidla li tista' tagħmel iktar ħsara milli għid lis-sistema ortografika. Tasew, l-ispazju ta' azzjoni li jibqagħlu l-pjanifikatur kuxjenzjuż huwa dejjaq mhux f'it. Madankollu, l-għaqal jitlob minnu li, fil-limiti li semmejna, ifittex dejjem li s-sistema tibqa' kemm jista' jkun loġika u fidila għan-natura tal-lingwa nfisha.

Li jkun hemm ċertu qasma bejn il-lingwa mitkellma u dik miktuba huwa f'it jew wisq inevitabbli, imma l-esperti fi hdan il-kumitat qablu li kemm jista' jkun is-sistema miktuba għandna nressquha lejn il-lingwa mitkellma: fl-aħħar mill-aħħar l-ortografija tiddependi mill-għarfien li l-kittieb ikollu tal-ilsien. Dan ifisser li, meta wieħed ikun iffaċċjat bi problema ortografika, idealment għandu jkun jista' jsolviha billi jgħarbel dak li jaf dwar l-ilsien mingħajr ma jkun irid joqgħod ifittex tweġiba f'xi fażi lingwistika iżjed antika u mingħajr ma jkun jeħtieġ għarfien ta' xi lsien ieħor biex jiġġustifika dak li jiddeċiedi.

Fis-soluzzjonijiet li wasal għalihom, il-kumitat fittex is-sempliċità. Dan il-kriterju jissarraf l-iżjed fi prinċipju ta' ekonomija: jekk grupp partikolari ta' problemi wiehed jista' jsolvihom b'regola waħda, aħjar milli juża tnejn. Is-sempliċità titlob ukoll li r-regola wiehed japplikaha bil-konsistenza, biex każijiet li jixxiebhu jimxu bl-istess mod. Biex ma nsemmux l-importanza ta' dan il-kriterju fil-proċess tat-tagħlim liż-żgħar.

Fl-istess hin l-esperti fi hdan il-kumitat żammew quddiem għajnejhom ukoll it-tradizzjoni għoddha ċentinarja tas-sistema ortografika preżenti. Hasew li fis-soluzzjonijiet li kellhom jaslu għalihom kellhom kemm jista' jkun jirrispettaw il-konvenzjonijiet li hemm stabbiliti u ma jitbegħdux minnhom bla bżonn.

Dmir il-kumitat kien li jaqta' biss dwar il-varjanti ortografiċi u għalhekk thallew barra minn dan l-eżercizzju xi varjanti fonetiċi li fil-fatt huma pronunzji differenti tal-istess kelma u li jeżistu t-tnejn, ngħidu aħna, *partikolari/partikulari*. Għaldaqstant quddiem l-erba' varjanti ortografiċi *zoptu/soptu, zobtu/sobtu* għalissa ttiehdet id-deċiżjoni li jinqatgħu l-forom bil-b, imma thallew il-varjanti fonetiċi *zoptu/soptu*. Fil-futur, il-Kunsill behsiebu jaħdem biex jipprova jsołvi wkoll dan it-tip ta' varjanti fonetiċi.

Billi kellhom jittiehdu deċiżjonijiet skont kriterji li setgħu kienu rilevanti għal oqsma oħra tas-sistema ortografika, f'xogħlu l-kumitat kellu jżomm din il-konsiderazzjoni quddiem għajnejh u jara wkoll 'il fejn qed jiżviluppa lsienna biex b'hekk jilqa' b'xi mod għal tibdil possibbli fil-ġejjieni.

Il-Kunsill Nazzjonali tal-Ilsien Malti approva dawn id-deċiżjonijiet unanimament fil-laqgħat tat-12 u s-16 ta' Ġunju 2008.

Huwa l-hsieb tal-Kunsill tal-Malti li, wara li jittiehdu l-aktar deċiżjonijiet urġenti, jibda jirrevedi t-*Tagħrif fuq il-Kitba Maltija* bit-tama li ma jdumx ma jagħti lill-pubbliku Malti verżjoni aġġornata, ċara u komda tar-regoli tal-kitba Maltija fi ktejjeb ġdid.

Dan il-kumitat kien magħmul kif ġej:

Koordinatur	Prof. Albert Borg
Segretarju	George Farrugia MA
Membri	David Agius Muscat MA Dr Charles Briffa Prof. Joseph M. Brincat Dr Ray Fabri Prof. Manwel Mifsud David Muscat BA, PGCE
Konsulenti	Carmel Azzopardi MA Joe Caruana MSc Mag.phil. Maria Ferstl

B'kollox il-kumitat iltaqa' tletin darba bejn Lulju 2007 u Ġunju 2008, u kull laqgħa kienet tiegħu madwar tliet sigħat. Kull membru hađem b'mod volontarju u naturalment dan ix-xogħol żdiedlu mat-tagħbija tiegħu ta' kuljum. Ġieli ġara li xi membru, il-kumitat iddelegalu biċċa xogħol partikolari li, minhabba n-natura tagħha u l-hin li kienet tiegħu, ma setgħetx issir fi hdanu.

Ma nistgħux hawnhekk ma nsemmux is-sehem importanti li kellhom żewġ persuni li għenu mhux ftit biex dan ix-xogħol jitwassal sa tmiemu. Dawn huma s-Sur Olvin Vella, Direttur Eżekuttiv tal-Kunsill tal-Malti, li, għalkemm uffiċjalment ma kienx parti mill-kumitat, ha sehem ewlieni fid-diskussjonijiet u fuq kollox iffaċilita xogħol il-grupp b'kull mod possibbli; u s-Sur George Farrugia li b'reqqa liema bħalha kien jifli d-deċiżjonijiet tal-kumitat u jara l-varjanti kollha li possibbilment jaqgħu taħthom. Il-Kunsill tal-Malti huwa grat hafna lejhom.

1. L-aċċent

- 1.1 Fil-Malti jinkiteb biss l-aċċent ` meta jaqa' fuq vokali li tkun f'tarf ta' kelma b'aktar minn sillaba waħda fi kliem li mhux ta' nisel Semitiku.
eż. karità, kafè, Mari, però, virtù
L-aċċent ċirkumfless ^ ma jintużax aktar.

2. L-ittri kapitali

2.1 L-isem proprju

L-ewwel ittra ta' isem proprju u ta' kull kelma li tagħmel parti mill-istess isem, minbarra l-artiklu u l-prepożizzjoni, tinkiteb kbira. Jekk il-prepożizzjoni tiġi fil-bidu tal-isem, tinkiteb b'ittra kbira wkoll.
eż. Marija Borg, il-Gudja, Malta, Venere, Triq il-Kbira, Bieb il-Belt, in-nies ta' Tas-Sliema, l-Aġenzija Appogg, wasal Hadd il-Palm, mort Ta' Pinu u tlabt lill-Madonna ta' Pinu, ix-xatt ta' Ta' Xbiex, f'Ta' Paris, l-Awtorità tax-Xandir, il-Kamra tal-Avukati, l-Ordni ta' San Ġwann, il-Kunsill Nazzjonali tal-Ktieb, il-Bank Nazzjonali tad-Demm, l-Università ta' Malta

- 2.1.1 L-artiklu tal-bidu fl-isem proprju għandu jinkiteb b'ittra kbira meta jintuża waħdu, ngħidu aħna f'indirizz, f'tabella jew f'mappa.

- 2.1.2 Kull meta nom komuni jintuża b'sens ta' nom proprju jinkiteb b'ittra kbira.
eż. Qiegħed fil-hanut ta' wara l-knisja. Imma: Illum il-Knisja qed tiċċelebra festa kbira.
Żort kemm-il pajjiż u dort kemm-il belt. Imma: Ghada nidhol sal-Belt.
Biex tiġieb fl-analiżi jehtieg tagħmel hafna kritika prattika. Imma: Il-Kritika Prattika hija sugġett interessanti hafna.

2.2 Id-direzzjonijiet

L-ismijiet tal-irjeh u tad-direzzjonijiet jinkitbu b'ittra kapitali.
eż. riġ Tramuntana, Grieg il-Lvant, il-Punent, il-Lvant, in-Nofsinhar, ix-Xlokk
Nota: Niktbu riġ fuq, riġ isfel



- 2.3 Il-pubblikazzjonijiet**
Meta nikkwotaw pubblikazzjoni, l-ewwel ittra tal-isem tinkiteb kbira (anke jekk tkun l-artiklu).
eż. Dan ir-reklam kien deher f'*Il-Ġens*.
Min hu l-karattru ewlieni f'*Aħna Sinjuri*;
f'*Is-Salib tal-Fidda*; fi *Hdejn in-Nixxiegha*?
- 2.4 L-ismijiet xjentifiċi**
L-ismijiet xjentifiċi jinkitbu b'ittra kapitali.
eż. *il-Pistacia lentiscus*, *it-Tyrannosaurus rex*,
ix-Scincidae
- Nota: Meta l-isem jiehu l-vokali tal-lehen fuq quddiem, jibqa' jinkiteb b'ittra kbira (sewwasew bħal fil-każ tal-ismijiet tal-prodotti [ara *Żieda mat-Tagħrif*, Ċ11c])
eż. *l-iSparidae*, *l-iStegosaurus*, *l-iStromatopteris*
- 2.4.1** L-ismijiet popolari tal-elementi kimiċi jinkitbu b'ittra żghira.
eż. l-aluminju, il-potassa, is-sulfat
- 2.5 L-ismijiet tal-postijiet**
L-ismijiet tal-postijiet bl-element topografiku tagħhom jinkitbu b'ittra kbira.
eż. il-Baħar Mediterran, il-Vulkan Etna,
ix-Xmara Nil, il-Muntanja Sinaj, il-Baħar l-Aħmar,
l-Oċean Indjan, il-Wied tal-Isperanza,
il-Blata tal-Ġeneral, il-Gzejjer ta' San Pawl,
il-Bajja ta' San Tumas
- 2.5.1** L-aġġettiv li jitnissel mill-isem tal-post jinkiteb b'ittra kbira.
eż. Ir-reġjun Bask mimli sigar.
lċ-ċentru Mosti mimli ħajja.
- 2.5.2** L-isem tan-nies tal-post jinkiteb b'ittra kbira.
eż. Mosti, Għawdx, Ingliża, Ġermaniżi, Taljan,
Ewropea, Amerikani
- 2.5.3** L-ismijiet tal-lingwi u tal-familji tal-lingwi u d-derivattivi nominali tagħhom jinkitbu b'ittra kbira.
eż. il-Malti, l-Ingliż, ir-Rumanz, kliem ta' nisel Semitiku, Ingliżata, Arabiżmu
- 2.6 Għaqdiet u movimenti**
L-ismijiet tal-movimenti, għaqdiet u religjonijiet jinkitbu b'ittra kbira.
eż. il-Barokk, ir-Rinaxximent, il-Protestantiżmu, l-Iżlam
- 2.6.1** L-aġġettivi li jitnissu mill-ismijiet tal-movimenti, tal-għaqdiet u tar-religjonijiet jinkitbu b'ittra kbira.
eż. l-arti Rinaxximentali, pajjiż Nisrani, stil Sikulo-Normann
- 2.6.2** L-ismijiet tal-membri tal-għaqdiet u l-movimenti (kulturali, religjużi, eċċ.) jinkitbu b'ittra kbira.
eż. il-Buddisti, id-Dumnikani, il-Frangiskani Kapuċċini, l-Impressjonisti, il-Kattoliċi, il-Laburisti, in-Nazzjonalisti, ir-Rinaxximentali, ir-Romantiċi
- 2.7 It-titli**
Titlu jew isem ta' kariga li jahbat eżatt qabel l-isem ta' persuna jinkiteb b'ittra kbira.
eż. Irrid infahħar lill-Avukat Pawlu Hili tax-xogħol siewi li għamel dis-sena.
Nirringrazzjaw lit-Teżoriera Michelle Borg tar-rendikont li tat fis-seduta ġenerali.
L-Isqof Mario Grech ħareġ pastorali mal-Arcisqof Pawlu Cremona.
- 2.7.1** L-ewwel ittra ta' titlu mqassar tinkiteb dejjem kbira.
eż. ir-Rev. Ġorġ Attard, Dr Josette Grima, Dott. Mario Piscopo, is-Sur Michael Farrugia, il-Prof. Lina Xuereb, l-Onor. Peter Attard, l-Ing. Justine Zammit
- 2.7.2** Meta l-isem tal-kariga jintuża waħdu u jirreferi għal individwu partikolari, jinkiteb b'ittra kbira.
eż. Ilbieraħ it-Teżorier qal li qed jaħsibha jirriżenja.
L-Arcisqof wasal tard imma xorta wasal qabel l-Isqof.

Nota: Bħala nom komuni, it-titlu jew isem ta' kariga jibqa' jinkiteb b'ittra żghira.

eż. Dis-sena laħaq kanonku ieħor fil-parroċċa tagħna.

Kull teżorier jaf x'jiġifieri żżomm il-kontijiet sewwa.

Meta jiġri hekk, ir-responsabbiltà kollha taqa' fuq il-president.

2.8 L-isem tal-muniti

L-isem tal-muniti jinkiteb b'ittra żghira.

eż. tliet ewro, seba' ċenteżmi, lira sterlina, disa' dollari

2.9 L-ismijiet taż-żmien

2.9.1 L-ismijiet tax-xhur u tal-jiem tal-ġimgħa jinkitbu b'ittra kbira.

eż. Jannar, Ġunju, Diċembru, il-Hadd, l-Erbgħa, il-Ġimgħa, is-Sibt

2.9.2 L-ismijiet tal-istaġuni u tas-sekli jinkitbu b'ittra żghira

eż. ir-rebbiegħa, il-ħarifa, l-ewwel jum tas-sajf, fi tmien ix-xitwa, mis-seklu dsatax sas-seklu wieħed u għoxrin

3. It-tagħqid tal-kliem

B'mod ġenerali, kull kelma tinkiteb mifruda (ara 3.1), iżda hemm każijiet fejn għal xi raġuni jew oħra l-elementi ta' frażi jinkitbu magħqudin (ara 3.2).

3.1 Frazzjiet bil-elementi mifruda

3.1.1 Frazzjiet bi kliem imtenni

Fi frażzjiet li jikkonsistu mill-istess kelma mtennija, iż-żewġ kelmiet għandhom jinkitbu separati.

eż. baxx baxx, biss biss, ftit ftit, fuq fuq, ħelu ħelu, kemm kemm, inkiss inkiss, qajl qajl, xejn xejn

3.1.2 Kliem il-ġhadd

Frazzjiet bi kliem il-ġhadd jinkitbu mifrudin.

eż. tnejn u għoxrin ċenteżmu, disa' mija u tlieta u tletin biljett, erba' mitt persuna, erbat elef student

Nota: Kliem il-ġhadd bejn hdx u dsatax jibqa' jinkiteb bis-sing. Bil-istess mod tinkiteb **kemm-il**.

eż. erbatax-il ktieb, dsatax-il karozza, ħmistax-il ewro, kemm-il kaxxa

3.1.3 Frazzjiet b'nett

Frazzjiet li t-tieni element lessikali tagħhom huwa nett jinkitbu mifrudin.

eż. l-isbaħ nett, fuq nett, wara nett, taħt nett, l-ewwel nett, l-aħħar nett, mill-bidu nett, quddiem nett

3.1.4 Frazzjiet b'la jew a la

Frazzjiet li jibdw b'la jew a la jinkitbu bil-kliem mifrud, u tipikament jieħdu t-tifsira "bil-manjiera ta'", "skont il-moda ta'".

eż. la ġenba, la Maltija, la mejta, la ħanzira, a la xanxè, a la Taljana

Nota: labranzetta/lambranzetta llum hija kelma waħda u għalhekk tinkiteb shiħa.

3.1.5 Frazzjiet b'għala

Frazzjiet li jibdew bil-prepożizzjoni għala jinkitbu bil-kliem mifrud.

eż. għala biebu, għala dejjem, għala għajni, għadda minn għala widnejh

Nota 2: Meta l-prefiss ikun jispiċċa b'vokali u l-kelma tkun tibda bl-istess vokali, hemm tendenza li fil-pronunzja waħda mill-vokali tinxtorob. F'dawn il-każi tista' tinkiteb jew vokali doppja jew singla.
eż. antiinflammatorju jew antinflammatorju, kooperattiva jew koperattiva, koordinatur jew kordinatur

3.2 Frazzjiet bl-elementi magħquda

3.2.1 B'mod ġenerali, meta l-elementi ta' frazi jitiľfu t-tifsira individwali tagħhom u flimkien jakkwistaw tifsira ġdida, jinkitbu magħqudin bħala kelma waħda. Dan ma jghoddx għall-idjomi.

Nota: Fl-Appendiċi A hemm lista ta' kliem bħal dan li jinkiteb magħqud.

eż. fil-waqt/filwaqt:

Fil-waqt tal-mewt tiegħu, xtaq jerġa' jara lil ibnu.

Imma: Filwaqt li ma ntikx tort, lanqas nista' nagħtik raġun.

minn fuq/minfuq:

Malli sema' li wasalna, niżel minn fuq biex jagħtina merħba. Imma:

Minfuq li ppruvajt ngħinu, dar kontrija.

il-lejla/illejla:

Din hija l-lejla li ili nistenna għomri kollu. Imma: Illejla inkwetat u m'għandix aptit niekol.

3.2.2.2 Meta l-prefiss jiġi qabel kelma li tibda b'ittra kapitali, bejniethom jidhol sing.

eż. anti-Taljan, pro-Ingliż, pan-Afrikan, inter-Mediterranju

3.2.2.3 Meta quddiem kelma bi prefiss jiżdied prefiss iehor, dan jinkiteb magħqud magħhom bl-istess mod.

eż. bużbużnannu, arċiimmatur, postpost-Moderniżmu

3.2.2.4 Hemm xi elementi jixbhu l-prefissi li joqogħdu quddiem il-kelma imma bi drawwa ma jingħaqdux magħha. Dawn huma: aġent, assistent, deputat, gran, kap, viċi u magħhom: prim, sekond, terz (fil-fem. prima, sekonda, terza, jew imqassrin prim', sekond', terz').

eż. assistent kummissarju, deputat kap, Gran Mastru, Kap Kmandant, prim'awla, Prim Ministru, sekond kuġin, terza persuna, terz'ordni, viċi sindku

3.2.2 Il-prefissi

3.2.2.1 Il-prefiss jinkiteb mal-kelma bħala haġa waħda, jiġifieri mingħajr l-ebda żieda bejniethom (hlief fil-każijiet imsemmija fi 3.2.2.2 u 3.2.2.4).

eż. awtosuġġestjoni, indipendenti, kofinanzjat, poliklinika, semifinali, sottokumitat

Nota 1: Dan jghodd ukoll meta l-prefiss ikun jispiċċa b'vokali u l-kelma tkun tibda b'vokali wkoll.

eż. antieroj, awtoanalizi, gastrointestinali, kontroezami, psewdointellektwali, semiawtomatiku

Nota 1: Kull prefiss li jista' jiġi quddiem dawn jibqa' mifrud minnhom.

Nota 2: Xi espressjonijiet b'dawn l-elementi ilhom stabbiliti miktubin kelma waħda u jibqgħu jinkitbu hekk.

eż. primadonna, grankè, viċirè

3.2.3 Il-prepożizzjonijiet *ma', sa, ta'* qabel vokali, għ jew h
 Qabel kliem li jibda bil-vokali, bil-għ jew bl-h, il-prepożizzjonijiet *ma', sa, ta'* jistgħu jinkitbu shah jew imqassrin (m', s', t').
 eż. ta' April / t'April
 ma' Elena / m'Elena
 sa issa / s'issa
 sa Ottubru / s'Ottubru
 ta' Ugo / t'Ugo
 ma' għeluq is-sena / m'għeluq is-sena
 ta' hemmhekk / t'hemmhekk

3.2.4 Il-*ma* tan-negattiv qabel vokali, għ jew h
 Qabel kliem li jibda bil-vokali, bil-għ jew bl-h, il-*ma* tan-negattiv tista' tinkiteb shiħa *ma* jew imqassra *m'* (izda ara wkoll il-każ tal-pronomi personali fi 3.2.5).
 eż. *ma* hemmx / m'hemmx
ma hawnx / m'hawnx
ma għandux / m'għandux
ma hemiżx / m'hemiżx
ma afdax / m'afda

Nota: Dan *ma* jgħoddx għall-verbi ta' nisel barrani li z-zokk tagħhom fil-Malti jibda bil-vokali i.
 eż. *ma* infurmatx, *ma* interroganix

3.2.5 In-negattiv tal-pronomi personali
 Il-pronomi personali magħżulin għandhom ukoll funzjoni verbali.
 eż. *Hija* huwa tabib magħruf.
 F'din il-funzjoni jistgħu jiehdu n-negattiv bħall-verbi.
 Magħhom, il-kelma *ma* tan-negattiv tista' tinkiteb jew shiħa jew imqassra.
 Meta tkun imqassra tiflew il-vokali a, u:
 a. quddiem il-pronomi li jibdew bl-h, tinkiteb magħquda magħhom bħala kelma waħda (minkejja r-regola 3.2.4):
 eż. mhux, mhuwiex, mhix, mhijiex, mhumie
 b. quddiem il-pronomi l-oħrajn kollha tinkiteb *m'*:
 eż. m'iniex, m'intix, m'aħniex, m'intomx


Nota: In-negattiv tal-pronomi personali bil-*ma* mqassra jinkiteb hekk:

sing.	1.	[jiena]	m'jiniex, m'iniex – m'jiena
		[jien]	m'jienx – m'jien
	2.	[inti]	m'intix – m'inti
		[int]	m'intx – m'int
3m.		[huwa]	mhuwiex – mhuwa
		[hu]	mhux – mhu
3f.		[hija]	mhijiex – mhija
		[hi]	mhix – mhi
plur.	1.	[aħna]	m'aħniex – m'aħna
	2.	[intom]	m'intomx – m'intom
	3.	[huma]	mhumie – mhuma

eż. Dan mhux ir-riżultat li kont qed nistenna.
 Ix-xemx mhux dejjem issaħħan.
 Il-kwistjoni mhija ċara xejn.
 M'aħniex qed naqblu.
 Naf li m'intomx daqshekk boloh.

3.2.6 Il-prepożizzjonijiet *go, ma', sa, ta'* mal-artiklu
 Il-prepożizzjonijiet *go, ma', sa u ta'* jingħaqdu dejjem mal-artiklu anke quddiem kliem li jibda bil-vokali, bil-għ u bl-h.
 eż. tal-Amerikani, mal-erbat irjieħ, sal-Italja, tal-orsijiet, gol-università, sal-għalqa, tal-hena

3.2.7 Il-prepożizzjoni *kontra* bil-pronomi meħmużin
 Meta l-pronomi personali jinħemżu mal-prepożizzjoni *kontra* jinkitbu hekk: *kontrija, kontrik, kontrih, kontriha, kontrina, kontrikom, kontrihom*



Silta mill-ghanja bil-Malti ta' Pietru Caxaru kif waslet ghandna fil-kitba ta' madwar l-1530

4. Il-kitba tal-gheruq u z-zukk

Billi l-Malti ha mill-morfologija tas-Semitiku u minn dik tar-Rumanz, xi kliem Malti jinbena bl-gherq u xi kliem biz-zokk.

Fil-kitba tal-gherq u f'dik taz-zokk japplikaw regoli differenti.

4.1 L-għerq

Għalkemm jistgħu jinstemgħu differenti, generalment il-konsonanti ta' għerq il-kelma jibqgħu jinkitbu l-istess.* Jigifieri jintuza għerq wiehed li jirrappreżentahom ilkoll. Hekk, ngħidu ahna, KTB huwa l-għerq li jinkiteb fil-kliem kollu mibni fuqu, imqar jekk f'dan il-kliem il-konsonanti jistgħu jibdlu lehinhom minhabba l-assimilazzjoni. Għalhekk niktbu *ktibna* (fejn KTB jinstemgħu KTB), *ktieb*, *kiteb* (fejn KTB jinstemgħu KTP), *kitbu* (fejn KTB jinstemgħu KDB), *jiktbu* (fejn KTB jinstemgħu GDB). B'hekk tinzamm l-identità tal-għerq Semitiku.

4.2 Iz-zokk

Meta zokk jidher taht suriet differenti (eż. *predik-atur*, *prietk-a*; *magn-a*, *makkin-arju*; *popl-u*, *popol-azzjoni*), ma naghżlux zokk wiehed għalihom kollha, imma kull forma tinkiteb skont ma tissuggerixxi l-fonetika tagħha. Għalhekk niktbu: *impieg/impjeg* u *impjegat*; *kreditur* u *krettu*, *akkrettu*; *kwadru/inkwatra* u *inkwadra*; *elettriku* u *elettriċità*.

Nota: Xi kitbiet li huma stabbiliti mill-konswetudni għax laħqu ndraw minn kulhadd u ma jiksrux prinċipji fonetici jibqgħu jinkitbu kif kienu s'issa. eż. *sindku*

* Hemm xi eċċezzjonijiet għal dan, bħal meta jkollna għerq li fih l-għ. eż. *setgħu* / *seta'* / *stajna*.

5. Deċiżjonijiet dwar kliem ieħor

5.1 Kliem bla varjazzjoni sinkronika fl-għerq/zokk

F'dan il-kliem, li fih titlissen *dejjem* l-istess konsonanti, ingħazlet il-kitba li tikkorrispondi għall-fonetika. Dan sar mhux biss biex iħaffef il-kitba imma wkoll fid-dawl ta' deċiżjonijiet oħra li ttiehdu qabel, fosthom dik li tirrigwarda l-kitba ta' kliem bil-konsonanti *h* (ara: *Aġġornament tat-Tagħrif*, It-tieni parti, I, 2).

bies (pl. *bisien*) [u mhux *biez*]. Titlissen *s* f'kull għamla tagħha.

duh [u mhux *dugh*]. Titlissen *h* f'kull għamla tagħha.

dvalja [u mhux *tvalja*]. Titlissen *d* f'kull għamla tagħha.

dverna [u mhux *tverna*]. Titlissen *d* f'kull għamla tagħha.

ghafrit [u mhux *ghafrit*]. Titlissen *t* f'kull għamla tagħha.

kazbar [u mhux *kasbar*]. Titlissen *z* f'kull għamla tagħha.

lembuba [u mhux *lenbuba*]. Titlissen *m* f'kull għamla tagħha.

nahnah [u mhux *naghnagh*]. Jitlissnu *h-h* f'kull għamla tagħha.

risq [u mhux *rizq*]. Titlissen *s* f'kull għamla tagħha.

rkoppa (+ *gharkopptejh/gharkupptejh*) [u mhux *rkobba*, eċċ.]. Titlissen *p* f'kull għamla tagħha.

skont [u mhux *skond*]. Titlissen *t* f'kull għamla tagħha, anke b'vokali warajha. L-ambigwità ma' *skont* "traħhis" hija improbabbli ħafna minhabba l-kuntest.

eż. Jigifieri, skontok, il-ħajja kompiet toghla? Skonti, iva.

il-Vanġelu skont San Matthew

zoptu/soptu [u mhux *zobtu/sobtu*]. Titlissen *p* f'kull għamla tagħha.

5.2 Tqarrib lejn ir-realtà fonetika

Fid-deċiżjoni dwar dan il-kliem ingħatat prijorità lill-aktar tlissin komuni fost il-kelliema tal-Malti. Il-forma li qed tidher ingassata fil-parentesi kwadri m'għandhiex tkompli tinkiteb.

ammen [u mhux *amen*]

Awwissu [u mhux *Awissu*]

ażma, azzmatiku [u mhux *ażma, azzmatiku*]

beritta [u mhux *berritta*]

denn (pl. *denji*) [u mhux *den, dennji*]

dettall (pl. *dettalji*), **iddettalljat** [u mhux *dettal, dettalji, iddettalljat*]

ewwieq [u mhux *ewieq*]

giex (+ *giex* bit-t marbuta) [u mhux *giex*]

ghajjat (verb tat-2ni forma) [u mhux *ghajat*]

ghajjat (nom verballi) [u mhux *ghajat*]

id. Din il-kelma tinkiteb *id-* jew *jd-* skont il-pronunzja li jkollha fil-kelma partikolari.
eż. aħsel idek, aħsel idejk, erfa' idek, erfa' jdejk, tini idek, tini jdejk, f'idek, f'idejk

imb (fil-frazzjiet *ras imb ras, riħ imb riħ, wiċċ imb wiċċ*) [u mhux *imb*]

indenn (f. *indenja*, pl. *indenji*) [u mhux *inden*]

inizjattiva [u mhux *inizzjattiva*]

'k (bħala jekk imqassra) [u mhux *'kk*]
eż. 'k Alla jrid

Iżlam, Iżlamiku [u mhux *Islam, Islamiku*]

karożza [u mhux *karrozza*]

kuritur/kurutur [u mhux *kuridur/kurudur*]

peprin [u mhux *pepprin*]

ruxxmata [u mhux *ruxmata*]

subien [u mhux *subijen*]. Għalkemm l-għerq huwa SBJ, f'dik il-pożizzjoni l-konsonanti *j* titlef lehinha, u fil-kitba ilha titwaqqa' f'din il-kelma (kif gieli titwaqqa' fi kliem bħal *żieda/żjieda, tieba/tjieba*).

5.3 Lealtà lejn nisel il-kelma (fis-sens lessikali u/jew morfologiku)

Arabja, arabesk, Arabiżmu [u mhux **Gharabja**, **gharabesk**, **Gharabizmu**]. Ghalkemm in-nisel aħħari tiegħu huwa Gharbi, dan iz-zokk reġa' daħal fil-Malti mit-Taljan. Mill-għerq originali Gharbi nibqgħu niktbu: **Gharab**, **Gharbi**.

dghufija [u mhux **djufija** jew **dghjufija**]. L-għerq huwa DGħF u fil-forma tan-nom ta' kwalità jagħtina **dghufija**, minkejja li l-gh hawn titlissen j.

diq, diqa [u mhux **dieq, dieqa**]. Ix-xhieda storika ta' dil-kelma b'għerq DJQ telimina l-possibilità ta' vokali a twila jew ie. Fil-kelma **djieq**, l-ie hija l-vokali tad-9 forma verbali.

ghaġla [u mhux **ghaggla**]. L-ebda forma morfologika ma tiġġustifika l-forma ingassata.

(bejn) haltejn [u mhux **haltejn**]. Ghalkemm għeli tfissret bħala l-Imtenti ta' **ħalla** "mewġa kbira", jidher li fil-fatt ġejja minn **ħala** "sitwazzjoni, kundizzjoni", li għandha l-istess tifsir fi **bħala** (< bi + **ħala**).

Magreb [u mhux **Maghreb**]. Ghalkemm ta' nisel Gharbi, dil-kelma daħlet fil-Malti mit-Taljan u/jew l-Ingliż.

naghag [u mhux **nghag**]. Ghalkemm **nghag** hija plural plawsibbli għal **naghga**, il-forma **naghag**, stabbilita mill-konswetudni aktar milli mill-etimologija, ukoll tidhol sewwa f'mudell ta' plural possibbli (ara: **ħofra/ħofor**, **labra/labar**, **fidda/fided**).

(f') sikkta (f'sikkta, f'sikkithom, eċċ.) [u mhux **f'sikta**]. Jidher li l-kelma hi marbuta mal-għerq SKK u mhux ma' SKT. Forom bħal **f'sikkitha**, **f'sikkithom** jikkonfermaw din l-etimologija.

xbieha (pl. **xbihat**) [u mhux **xbiha**].

xhieda (= "testimonjanza"/"nies li jixhdu") [u mhux **xiehda**]. Filwaqt li l-morfologija tipprovdi mudell għal **xhieda** "testimonjanza" (qabbel: **indiema**, **tqala**, **indafa**) kif ukoll għal **xhieda** "nies li jixhdu" (qabbel: **bdiewa**, **iltiema**, **qraba**), ma tinsabx forma għal **xiehda** "nies li jixhdu". Din hi distinzjoni li nholqot fi żmien relattivament reċenti biex tagħzel artifiċjalment tifsira minn oħra permezz tal-kitba, haġa li fil-lingwa mhix meħtieġa ladarba l-kuntest jagħzel biżżejjed bejniethom.

5.4 Il-Fedeltà lejn mudell ortografiku barrani li ndara

Afrika, Afrikan [u mhux **Affrika**, **Affrikan**]

bibliku, biblista [u mhux **bibliku**, **biblista**] Imma: **Bibbja**

5.5 Riinterpretazzjoni tal-għerq

bużbież [u mhux **busbies**]. Ghalkemm l-għerq originali kien bis-s, illum nippronunzjaw biż-ż quddiem vokali (**bużbieża**).

gharax/gharrax [u mhux **gharghax**]. Verb ta' derivazzjoni incerta. F'din is-sitwazzjoni ntgħazlet l-aktar forma sempliċi li hija wkoll morfologikament sostenibbli.

heżżeż [u mhux **hezhez**]. Ghalkemm xi dizżjunarji Maltin jagħtu varjanti kwadrilittera, il-forma trilittera hija iktar fidila lejn il-fonetika.

Appendiċi A

Il-kliem li ġej għandu jinkiteb magħqud meta jkollu tifsira waħda, kif għandu fl-eżempju.

affli

Afli wiċċek tost wisq, biex qed terġa' titlobni dak li ma haqqekx!

akkrettu

L-ewwel elfejn ewro li qalgħu poġġewhom il-bank akkrettu tiegħek.

allahares

Imma allahares ma jaslux il-passaporti... Kif nistgħu nsiefru mingħajrhom?

apposta (+ t'apposta, tal-apposta, għal t'apposta, għal tal-apposta)

Din mhix kumbinazzjoni; din għamilhieli apposta biex jinkini.

Xtrajna żebgħa apposta li l-ħażiż ma jaqbadx magħha.

Waqt il-logħba xejjirlu daqqa ta' sieg t'apposta.

Jissejjaħ delitt doluż meta r-reat ikun twettaq għal t'apposta u b'malizzja.

Kienet kumbinazzjoni; ma ngħidx li kixfuh għal tal-apposta.

awlillejl, ewlillejl

Kristu talab awlillejl qabel ma bata.

beħsiebni, beħsiebi, biħsiebni, biħsiebi

Jgħidu x'jgħidu, biħsiebi mmur illum stess.

Fil-btajjel tas-sajf beħsiebhom jerhulha lejn l-Alaska.

bħalissa

Bħalissa ma nistax niftakar x'jismu z-ziju tal-mara.

bħallikieku, bħalkieku

Bħallikieku jekk jogħla ż-żejt mhux kulhadd se jlaqqatha!

Oqgħod attent minnha, għax taf tiksrek bħalkieku xejn.

bħalma

Bħalma lkoll tafu, wasalna biex intemmu ħidmitna.

bilfors (+ ta' bilfors)

Bilfors li ma ftehemniex.

Dan dmirek u trid tagħmlu ta' bilfors.

bilgri (tfisser "dlonk";

ara wkoll f'Appendiċi B: **bil-ġiri**)

Malli lemaħni telaqhom u ġie bilgri hdejja.

bilhaqq

Bilhaqq, għax kont sa ninsa, inti taf li llejla għandna laqgħa, hux?

bilkemm

Bilkemm lahaq dahal li ma bediex jargumenta.

billejl

Hafna mis-serq isir billejl biex id-dalma tostor kollox.

bilqiegħda

Mhux rispett li meta jidhol is-surmast fil-kamra tibqa' bilqiegħda.

bilwieqfa

Meta jindaqq l-Innu Malti nqumu bilwieqfa.

binhar

Nippreferi naħdem billejl milli binhar.

biżżejjed

Issa biżżejjed għax hadtli rasi!

dalgħodu

Qed nipprova nispiċċa xogħli dalgħodu, imma fil-każ inkompli llejla.

dalwaqt (ġieli mqassra: daqt)

Stennieni fti; dalwaqt/daqt inkun miegħek.

dakinhar

Mela nsejt x'kont għedtlek dakinhar?

daparti

Daparti tiegħi, qatt ma nqastu f'xejn, imma haddiehor ma nafx.

daqshekk

(+ għal daqshekk, minn daqshekk)

Mhuwiex daqshekk importanti li timla din il-formola.

Għal daqshekk għamilt qorti?

Minn daqshekk, ma nistax ingerger minnha.

daqskemm

Qed inħossni stordut daqskemm għandi ġuħ! Dalwaqt ninstabat mal-art daqskemm qed inħossni għajjen.

daqskieku, daqsliekeku

Il-ġolf refa' l-karettun b'id waħda, daqsliekeku kien banketta.

daqstant

Ma kienx hemm daqstant nies fit-teatru.
Issa la habrikna daqstant, se naqtgħu
qalbna fl-aħħar?

daqsxejn (+ għal daqsxejn)

Rajt daqsxejn ta' tifel jibki.
Hbieb, daqsxejn ohra u naslu.
Tfixkel fit-tapit u għal daqsxejn ma
hadhiex għal wiċċu.

dawramejt

Hu u ġej bil-ġirja, żelaq, dar dawramejt
u spicċa wiċċu ġol-ħajt.

dażgur

Dażgur li għandha l-garanzija dil-magna
tal-hasil!

filgħaxija, flgħaxija

Filgħaxija taqa' s-sirda.
Kull flgħaxija ommi thobb tmur timxi
mixja minn Selmun sal-Mellieħa.

filgħodu

Naħdem billejl, u filgħodu nsibha
bi tqila biex inqum mis-sodda.

filwaqt

Toni jhobb l-isfar, filwaqt li huħ iħobb
l-aħmar.

galadarba

Galadarba qed toġġezzjona, ikollna
nwaqqfu l-proġett.

ġieli

Tal-gass ġieli jiġi fid-disgħa ta' filgħodu,
u ġieli fil-ħdax.

għaldaqstant

Għaldaqstant qed niktibulek biex
nitlobuk appuntament.

għalfejn

Għalfejn qed tkellimni hekk?

għalhekk

Għandi l-karozza bil-ħsara, għalhekk
ix-xogħol qed immur b'tal-linja.

għalissa

Għalissa ma nistax immur narah.

għalkemm

Għalkemm tilef hafna lezzjonijiet,
xorta għadda mill-eżami.

għalkollox

Issa qtajt qalbi għalkollox.
Begħna d-dar tal-Mosta u ġejna
noqogħdu Wied il-Għajn għalkollox.

għalxejn

Jgħidu li l-qasba ma ċċaqqaqx għalxejn.

għarukaża, għarkaża

X'għarukaża! Ara ftit fejn mar jixħetha
l-borża taż-żibel!

hawnhekk

Ersaq 'l hawn u poġġi hawnhekk.
Hawnhekk iltqajna ma' għawġ ieħor.

hemmhekk

L-imħallef widdbu biex ma jersaqx
'l hemmhekk.

infatti

Sewwa qed tgħid, infatti jien dan
għaddej minnu.

ingenerali

Wara żmien twil tinħema fil-privat,
id-deċiżjoni thabbret lill-pubbliku
ingenerali.

inkonsiderazzjoni

Meta niġi biex niġġudika, dawn
il-fatturi serji jkolli noħodhom
inkonsiderazzjoni.

inkwantu

Inkwantu għalina tinkwetax, għax aħna
nafu nfendu għal rasna.

inkwistjoni

Kellna hafna każi ta' korruzzjoni, imma
l-każ inkwistjoni huwa l-aġar wieħed
sa issa.

insè

L-ikla insè ma kienet tgħid xejn, imma
xorta ħadna pjaċir li l-tqajna.

intant

Suppost ġew jghinuna kmieni. Intant,
ħalli nkomplu bix-xogħol.

jalla

Nixtiqilkom kull ġid; jalla jkollkom
ħajja hienja flimkien.

kemxejn

Din kwistjoni kemxejn delikata.
Dan l-artiklu kemxejn itwal minn
tal-bierah.

kulhadd

Kulhadd iħobb ftit tal-mistrieħ wara
gurnata xogħol.

kuljum

Imur jara lil ommu kuljum.
Din it-triq ngħaddi minnha kuljum
għax-xogħol.

kullimkien

Fittixtu kullimkien, u ma sibtu mkien.

kulma

Mhux kulma jleqq deheb.

kultant, xi kultant

Jien hawn kuntent, imma kultant tiġini
x-xewqa tas-safar.

Xi kultant jagħtini li mmur inkellmu.

ladarba

Ladarba noħroġ mill-ħabs, se nibdel
ħajti.

lakemm

Mhux lakemm tghidlu li għandu żball.

lanqas (izda: **għall-anqas, mill-anqas, tal-anqas**)

Jien la rrid din u lanqas l-oħra.

Lanqas haqq li tajtni qatgħa bħal din.

Għall-anqas ma kissrulix il-fanali
tal-karozza wkoll!

Mindu widdibtu, lili qed ifittixni
mill-anqas.

Dan l-eżercizzju trid tagħmlu
mill-anqas erba' jew ħames darbiet
kuljum.

Tal-anqas ma qabadx miegħi l-prinċipal
ukoll!

Infagna ħafna flus imma tal-anqas
ir-riżultati issa jidhru.

ilbieraħ (izda: **bħall-bieraħ, mill-bieraħ, tal-bieraħ**, eċċ.)

Ilbieraħ grať diżgrazzja li se nibqgħu
niftakruha.

Bħall-bieraħ ġimġha għamlet dik
il-maltempata kbira.

Dan kif mill-bieraħ sal-lum dawwart
il-ħsieb?

Il-ftehim tal-bieraħ kien pass importanti
lejn il-liberalizzazzjoni tal-midja.

ilbiraħtlula (izda: **għall-biraħtlula, mill-biraħtlula, sal-biraħtlula**, eċċ.)

Ilbieraħ kien il-Hadd u lbiraħtlula
s-Sibt.

Mill-biraħtlula għaddew jumejn u
għadek ma qdejt nix.

Sal-biraħtlula konna rċevejna aktar
minn mitt applikazzjoni.

illaħwa, xi llaħwa

Ilłaħwa, x'ħuta qbadt!

Xi llaħwa qed tghid illum?

illejla (izda: **sal-lejla, tal-lejla, mil-lejla**, eċċ.)

Illejla niltaqgħu fit-tmienja ħdejn
Bieb il-Belt.

illum (izda: **bħal-lum, mil-lum, sal-lum, tal-lum**, eċċ.)

Illum nagħlaq snini.

Illum ma trid tistagħġeb b'xejn.

L-ittra bġatthielu llum u jirċeviha
għada.

Se naqilbu l-folja u mil-lum 'il quddiem
m'intix se tara ċenteżmu ieħor
mingħandi.

Il-pakkett ilu ħmistax li ntbagħat imma
sal-lum għadu ma wasallix.

Iż-żgħażaġħ tal-lum għandhom wisq
iktar xi jtellifhom minn ta' dari.

lura

Min ġej 'il quddiem u min sejjer lura.

madanakollu, madankollu

Jgħidu li jħobbuh; madankollu, ħadd
ma mar jaraħ.

madwar

Eżatt ma nafx, imma ngħidlek li kien
hemm madwar tletin ruh b'kollox.

Mort mixja madwar ir-raħal.

maġenb

Joqġhod sewwasew maġenb il-knisja.

mangapassigġa

Hekk sewwa! Il-mara taħdem u int
mangapassigġa.

matul

Matul il-lejl għamlet ħafna xita.

minbarra

Minbarra l-impjeg, trid tlaħħaq ukoll
max-xogħol tad-dar.

minflok

Minflok ma jgħinna, dejjem insibuh
itellifna.

minfuq

Għandu tort, u minfuq irid jieħu tiegħu.

mingħajr

Mingħajr flus ma tagħmel xejn.

mingħalija, -k, -h, eċċ.

Jien kien mingħalija li inti kont taf
b'kollox.

mingħand

Il-bolol jinxtraw mingħand tal-gazzetti.
Kif kont hemm, xtrajt kollox
mingħandu.

minnufih

Thallix żmien iktar, itlaq minnufih.

imnalla

Imnalla ġibtuh intom l-inbid.

nofsillejl "12:00am"

F'nofsillejl ftaħna x-xampanja u xtaqna
s-sena t-tajba lil xulxin.

nofsinhar "12:00pm"

F'nofsinhar kulhadd jieqaf mix-xoghol għall-ikel.

F'nofsinhar bumm konna nduru madwar il-mejda b'regolarità militari. Wara nofsinhar id-dell jibda jitwal.

in-nofsiegħa "12.30 am jew pm"

(imma ara wkoll **nofs siegħa**).

Ħarġet mal-ħbieb, u missierha mar jiġborha fin-nofsiegħa ta' filghodu.

nofstanhar (pl. **nofstanhari**/
nofstanharijiet)

Dam nofstanhar jilgħab mal-karozza. Fis-sajf il-haddiema tal-gvern jaħdmu bin-nofstanhari.

pereżempju

Int, pereżempju, għal xiex ġejt hawn dalghodu?

perkażu

Imma jekk, perkażu, ikunu qed jatkellmu bejniethom, m'għandekx tindahal.

pezzakustjoni

Mindu dak il-pezzakustjoni daħal jaħdem magħna, spicċaw il-paċi u l-għaqda ta' bejniethom.

qabelxejn

Qabelxejn, niringrazzja lil omni għax kienet hi li xettlet fija l-imħabba lejn l-arti.

radjudramm

Fis-sittinijiet, il-palk sab żvog ġdid fir-radjudramm minn fuq ir-Rediffusion.

sadanittant, sadattant

Sadanittant, in-naħa l-oħra tal-Belt kienet qed isseħħ storja tinkiteb.

safrattant

Safrattant dak li ried jagħmel, xorta għamlu.

sakemm

Beħsiebni niġi, sakemm ma jinqala' xejn.

Sakemm wasal sidu, il-qattus laħaq għamel straġi fil-kċina.

santafjakka

Jinzel ikaxkar saqajh mat-triq, bis-santafjakka.

santapaċenzja

Is-santapaċenzja, kif qridtni!

sewwasew

Il-logħob se jibda sewwasew issa.

skansafaċendi

Dak skansafaċendi; torbotx fuqu.

sogħobbih (jisgħobbih, eċċ.)

Jisgħobbija li ma nistax niġi miegħek illum.

Imxi sewwa ma' ta' tahtek, biex ma jisgħobbikx minn għemilek.

Nota: Dawn il-kelmtejn tant intrabtu flimkien li fin-negattiv, ngħidu aħna, iġibu ruħhom bħala verb wieħed flimkien (għaliex ngħidu: **ma jisgħobbikx** u mhux **ma jisgħobx bik**).

stabene

Miskin il-fqir għax ibati l-ġuħ, min ikun stabene lanqas jinduna bl-ġholi tal-ħajja.

tabilhaqq

Għandu karattru tabilhaqq skifuż. Tabilhaqq, għandek raġun.

tabirruħ(u)

Għaddiet minn quddiemi, iżda għamilt tabirruħi li ma rajthiex.

tampar

Oħtok u hija tampar xulxin. Il-mamà tiegħu tampari.

taparsi

Taparsi mhux qed nisma' dak li qed tgħid fuqi.

tasew

Dun Karm kiteb poeziji tasew sbieħ.

teledramm

Tkun xi tkun il-kwalità artistika tiegħu, it-teledramm bil-Malti dejjem popolari.

użufrutt

Id-dar tal-ulied, imma l-ġenituri għandhom l-użufrutt tagħha.

waranofsinhar "il-medda ta' ħin minn nofsinhar sa qabel filgħaxija"
Il-waranofsinhar it-tajjeb.
Għaddejt il-waranofsinhar kollu naqra u issa għandi moħħi mixrub.

xhin

Xhin daħlu, marru jorqdu minnufih. Xhin tasal, ċempel il-qanpiena.

iżzejjed

Issa żzejjed! Wissejtekk kemm-il darba u se jkolli nirrappurtak.

Appendiċi B

Il-kliem fl-espressjonijiet li ġejjin jinkiteb mifrud bi spazju jew b'sing, skont kif jidher hawn taht.

barra minn dan
barra minn hekk
bħal meta
bħal xejn
bil-giri (imma ara wkoll f'Appendiċi A: bilgri)
bil-kif
dal-hin
dal-lejl
darba fill
fil-fatt
għad illi, għad li
fl-aħħar (+ sa fl-aħħar)
għal biex
għal daqshekk → daqshekk
għal daqsxejn → daqsxejn
għal għarrieda
għall-aħħar
għall-anqas, għall-inqas → lanqas
għal li
għal tal-apposta, għal t'apposta → apposta
għal xiex
kull darba
kull fejn
kull meta
kull min
kull xejn
liema bħalu, liema bħalha, eċċ. Nota: Il-kitba liema
qed tiegħu post il-kitba li ma fi frażijiet bħal dehra ta' ġmiel
liema bħalu.

lil hawn
lil hemm
lil hinn
linji gwida
mill-anqas → lanqas
minn bejn
minn daqqiet, minn xi daqqiet
minn daqshekk → daqshekk
minn fejn
minn tagħna
iżża ħajr. Nota: Għalkemm dawn il-kelmtajn x'aktarx
jinghamdu flimkien f'għamla ta' formula u ġieli ssibhom
miktuba f'kelma waħda, il-verb iżża huwa kkonjugat
regolarment u jista' jiehu l-pronom meħmuż bħal verbi
oħra (ara: niżzi ħajr, niżzik ħajr, jiżzu ħajr, jiżżuna ħajr).
nofs siegħa "medda ta' hin ta' 30 minuta" (imma ara wkoll
nofsiegħa)
sa fejn
sa fl-aħħar → fl-aħħar
sal-aħħar
ta' bilfors → bilfors
tal-anqas → lanqas
t'apposta, tal-apposta → apposta
wara nofsinhar "wara 12:00pm" → nofsinhar
xi ħadd
xi haġa
xi kultant → kultant
xi mkien
xi minn daqqiet

Il-Kunsill Nazzjonali tal-Ilsien Malti

Il-Ministeru tal-Edukazzjoni
Il-Furjana

+356 2598 2465
kunsilltalmalti@gov.mt

www.kunsilltalmalti.gov.mt

President	Prof. Manwel Mifsud
Viċi President	Dr Josette Attard
Segretarju	George Farrugia
Membri	Prof. Albert Borg
	Joseph P. Borg
	Dr Charles Briffa
	Victor Cauchi
	Dr Ray Fabri
	Prof. Joe Friggieri
	Dr Simone Inguanez
	Mario Schiavone
Direttur Eżekuttiv	Olvin Vella